



नरहरिनाथ गाउँपालिका

स्थानीय राजपत्र

खण्ड : ७

संख्या : १

मिति : २०८०/१०/०५

भाग-१

नरहरिनाथ गाउँपालिका

कुमालगाउँ, कालिकोट

कर्णाली प्रदेश, नेपाल

स्थानीय सरकार संचालन ऐन २०७४ को दफा १०२ को उपदफा २ बमोजिम नरहरिनाथ गाउँपालिकाको गाउँ सभाबाट मिति २०८०।१०।०५ गते स्विकृत गरेको कार्यविधि सर्वसाधारणको जानकारीको लागि प्रकाशन गरिएको छ ।

"नदीजन्य पदार्थ (ढुङ्गा, गिट्टी, बालुवा, माटो) उत्खनन्,
संकलन र विक्रीवितरण सम्बन्धी कार्यविधि, २०८०"

प्रस्तावना: ढुङ्गा, गिट्टी, बालुवा र माटोको उत्खनन, संकलन तथा विक्री वितरणलाई व्यवस्थित गरी पर्यावरणीय जोखिमलाई न्यूनीकरण गर्दै विकास निर्माणका आवश्यकता पूरा गर्न, निर्माण सामाग्रीको अभाव हुन नदीइ सहज आपूर्ति गर्न, यस्ता सामाग्रीको अनियन्त्रित दोहनलाई निरुत्साहित गरी दिगो उपयोग गर्न र यस क्षेत्रबाट प्राप्त हुने राजस्व संकलनलाई व्यवस्थित गर्न बाञ्छनीय भएकाले नरहरिनाथ गाउँपालिकाले संघीय सरकारबाट जारी भएको ढुङ्गा, गिट्टी, बालुवा उत्खनन, विक्री तथा व्यवस्थापन सम्बन्धी मापदण्ड (पहिलो संशोधन सहित) २०७७ को दफा २० को अधिकार प्रयोग गरी यो कार्यविधि तर्जुमा गरेर जारी गरेको छ।

१. संक्षिप्त नाम र प्रारम्भ:

- (१) यस कार्यविधिको नाम "नदीजन्य पदार्थ (ढुङ्गा, गिट्टी, बालुवा, माटो) उत्खनन, संकलन र विक्रीवितरण सम्बन्धी कार्यविधि, २०८०" रहेको छ।
- (२) यो कार्यविधि नरहरिनाथ गाउँपालिकाको स्थानीय राजपत्रमा प्रकाशित भएको मिति देखि प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा,

- (क) "अध्यक्ष" भन्नाले नरहरिनाथ गाउँपालिकाको अध्यक्ष सम्झनु पर्छ।
- (ख) "उपाध्यक्ष" भन्नाले नरहरिनाथ गाउँपालिकाको उपाध्यक्ष सम्झनु पर्छ।
- (ग) "कार्यपालिका" भन्नाले नरहरिनाथ गाउँपालिकाको गाउँकार्यपालिकालाई सम्झनु पर्दछ।
- (घ) "प्रमुख प्रशासकीय अधिकृत" भन्नाले नरहरिनाथ गाउँपालिकाको प्रमुख प्रशासकीय अधिकृतलाई सम्झनु पर्दछ।
- (ङ) "गाउँसभा" भन्नाले नरहरिनाथ गाउँपालिकाको गाउँसभालाई सम्झनुपर्दछ।
- (च) "अनुगमन समिति" भन्नाले यस कार्यविधिको दफा (७) को उपदफा (१) मा उल्लिखित अनुगमन समितिलाई सम्झनु पर्दछ।

(छ) "घाटगद्दी" भन्नाले ढुङ्गा, गिट्टी, बालुवा, माटो, चट्टान, दहत्तरबहत्तर संकलन गर्न गाउँपालिकाले तोकेको वा स्वीकृति दिएको सार्वजनिक सरकारी जग्गा रहेको स्थानलाई सम्झनु पर्दछ।

(ज) "नदीजन्य पदार्थ" भन्नाले नरहरिनाथ गाउँपालिका क्षेत्रको सार्वजनिक वा सरकारी जग्गा वा नदीमा उपलब्ध भएको ढुङ्गा, गिट्टी, बालुवा, माटो, चट्टान, रोडा, ग्रेग्रान जस्ता पदार्थलाई सम्झनु पर्दछ।

३. नदीजन्य पदार्थको उत्खनन्, संकलन तथा विक्री वितरण सम्बन्धी व्यवस्था:

नेपाल सरकार र प्रदेश सरकारबाट जारी भएका प्रचलित कानूनहरूको अधिनमा रहि नदीजन्य पदार्थहरूको उत्खनन् संकलन र विक्री वितरण सम्बन्धी ठेक्का लगाउनु पर्ने भए सोही बमोजिम र गाउँपालिकाको प्रत्यक्ष संलग्नतामा उत्खनन् संकलन र विक्री वितरण गर्नु पर्ने भए यसै कार्यविधि बमोजिम गर्नु पर्नेछ।

४. नदीजन्य पदार्थको उत्खनन् र संकलन क्षेत्र निर्धारण सम्बन्धी व्यवस्था:

(१) गाउँपालिकाले नदीजन्य पदार्थको उत्खनन् तथा संकलन गर्ने क्षेत्रको निर्धारण देहाय बमोजिम गर्ने छः

(क) प्रारम्भिक वातावरणीय अध्ययन प्रतिवेदनमा उल्लिखित क्षेत्रबाट मात्र ढुङ्गा, गिट्टी, बालुवा, माटो, चट्टान, दहत्तर, बहत्तर उत्खनन् गर्ने व्यवस्था मिलाउनु पर्नेछ तर हालको नदीको बहाव तथा जोखिमका आधारमा गाउँस्तरीय अनुगमन समितिले यस्तो क्षेत्रलाई थप घट गर्न सक्न्छ।

(ख) नदीजन्य पदार्थको उत्खनन् तथा संकलन गर्ने गरी स्वीकृत वातावरणीय अध्ययन प्रतिवेदनले तोकेका स्थान तथा क्षेत्रहरू।

(ग) नदी, खोला र खहरेमा बाढी पहिरोका कारणले ढुंगा, गिट्टी, बालुवा र माटोजन्य पदार्थ थुप्रन गई सोको कारणले बस्ती तथा भौतिक संरचनामा जोखिम उत्पन्न भएको वा हुनसक्ने अवस्था सिर्जना

भएमा प्राविधिक टोलीको सिफारिसका आधारमा जिल्ला बिपद् व्यवस्थापन समितिद्वारा त्यस्ता पदार्थ हटाउनु पर्ने भनी विस्तृत विवरण तथा सिमाङ्कन सहित तोकेका क्षेत्रहरू।

(घ) निजी जग्गाबाट उत्खनन् गरी ढुंगा, गिट्टी, बालुवा जस्ता साधारण निर्माणमूखी पदार्थ निकाल्न प्रचलित कानून बमोजिम अनुमती प्रदान गरिएको क्षेत्र।

(ङ) प्रचलित कानून बमोजिम खानी तथा क्रसर उद्योग संचालन र निर्माण सामग्री आपुर्तिको लागि तोकिएको क्षेत्र।

(२) उपदफा (१) बमोजिमको कुनै क्षेत्रमा यो मापदण्ड बमोजिम नदीजन्य पदार्थको उत्खनन् संकलनको व्यवस्था गाउँपालिकाले मिलाउन सक्नेछ।

(३) गाउँपालिकाले नदीजन्य पदार्थको उत्खनन र संकलन गर्दा देहाय बमोजिम गर्नु पर्नेछः

(क) उत्खनन्, संकलन तथा विक्री वितरण गर्न कार्यापालिकाबाट स्वीकृत कार्ययोजना वा कार्यापालिकाको निर्णय बमोजिम गरिने।

(ख) प्रचलित कानून बमोजिम वातावरणीय अध्ययन प्रतिवेदन तयार गरी अधिकार प्राप्त निकायबाट स्वीकृत गर्ने/गराउने।

(ग) प्रत्येक वर्ष ठेक्का बन्दोवस्त गर्नु पूर्व स्वीकृत वातावरणीय अध्ययन प्रतिवेदनमा उल्लेखित परिमाणलाई स्थलगत प्राविधिक अध्ययनको आधारमा अध्यावधिक गरी पुनः एकिन गर्ने।

(घ) गाउँसभाद्वारा स्वीकृत दरमा उत्खनन्, संकलनको अनुमती र विक्रीको लागि ठेक्का व्यवस्था मिलाउने।

(४) नदीजन्य पदार्थको उत्खनन्, संकलन र विक्री कार्यको लागि ठेक्का व्यवस्था गर्नुपूर्व चेकलिष्ट तयार गरी प्राविधिकबाट स्थलगत अनुगमन गराई ठेक्का बन्दोवस्त गर्नु पर्नेछ।

(५) नदीजन्य पदार्थ उत्खनन् गर्दा सामान्यतया श्रममूलक प्राविधिको प्रयोग गर्नुपर्नेछ, तर मेशिनको प्रयोग गर्नुपर्ने भएमा वातावरणीय अध्ययन

प्रतिवेदनमा उल्लिखत शर्त र सीमा भित्र रही गर्नु पर्नेछ । साथै विपद् जोखिम संवेदनशील क्षेत्रमा मेसिनको प्रयोग गर्नुपर्ने भएमा जिल्ला विपद् व्यवस्थापन समितिको अनुमती लिनु पर्नेछ ।

- (६) उत्खनन् गरीसकेपछि छनोट गरी छाडिएको काम नलाग्ने वस्तु जुन स्थानबाट निकालिएको हो सोहि स्थानमा वातावरणीय अध्ययन प्रतिवेदनमा उल्लेख भएबमोजिम तह मिलाई खाडल नहुने गरी सम्झाई राख्नु पर्नेछ ।
- (७) उत्खनन् र संकलन तथा ढुवानी कार्य गर्दा वातावरणीय अध्ययन प्रतिवेदनमा उल्लेख भएका शर्त, ठेक्काका शर्त, जिल्ला र गाउँ अनुगमन समितिले दिएका निर्देशनहरू समेतको पालना गर्नुपर्नेछ ।
- (८) घना बस्ती र वन क्षेत्रको दुई किलोमिटर, राजमार्गको पाँचसय मिटर दूरी भित्रको नदी, सडक पुल तथा झोलुंगे पुलको एक किलोमिटर तल र पाँचसय मिटर माथिको नदीजन्य पदार्थ उत्खनन् संकलन गर्न पाइने छैन । तर दफा (४) को उपदफा (१) को खण्ड (ग) बमोजिम गर्न यो उपदफाले बाधा पुऱ्याएको मानिने छैन ।
- (९) उत्खनन् हुने परिमाण एकिन गर्दा वातावरणीय अध्ययन प्रतिवेदन बमोजिम अनुगमन समिति, गाउँपालिकाको जनप्रतिनिधि, प्राविधिक कर्मचारी तथा स्थानीय बासिन्दाको रोहवरमा चारकिल्ला निर्धारण गरी उत्खनन् गरिने परिमाण र उत्खनन् गर्ने गहिराई समेत जानकारी गराई सिमांकन गर्नु पर्ने छ ।
- (१०) उत्खनन् गर्दा गाउँपालिकाको प्रतिनिधि वा कर्मचारी, स्थानीय प्रशासनको प्रतिनिधि, डिभिजन वन कार्यालयको प्रतिनिधि र स्थानीय नेपाल प्रहरी समेतको रोहवरमा मात्र रेखांकन गरिएको घाट क्षेत्र भित्रबाट मात्र उत्खनन् गर्नुपर्नेछ ।
- (११) यान्त्रिक उपकरण प्रयोग गर्न वातावरणीय अध्ययन प्रतिवेदनमा उल्लेख भएको हकमा भारी यान्त्रिक उपकरण (स्काभेटर) समेत प्रयोग गर्न पाइनेछ । नदीको वर्तमान अवस्था, यसबाट पर्न सक्ने जोखिम समेतलाई बिचार गरी आवश्यकताको आधारमा कार्यपालिकाको निर्णय

अनुसार वातावरणीय अध्ययन प्रतिवेदनमा उल्लेख नभएता पनी भारी यान्त्रिक उकरण (स्काभेटर) प्रयोग गर्न सकिनेछ। यान्त्रिक उपकरण प्रयोग गर्ने नगर्ने भन्ने अन्तिम निर्णय कार्यपालिकाबाट हुनेछ ।

(१२) नगदजन्य पदार्थ नदीदेखि घाटगदिसम्म ओसार पसार गर्ने मार्ग अनुगमन समितिले तोके बमोजिम हुनेछ ।

(१३) उत्खनन् गर्दा तोकिएको गहिराई भन्दा बढी खाडल नदेखिने गरेर उत्खनन गर्नु पर्नेछ ।

(१४) उत्खनन् गर्दा वातावरणीय अध्ययन प्रतिवेदनमा उल्लेखित भएका शर्तको अलवा अनुगमन समितिले दिएको निर्देशन पालना गर्नु पर्ने छ ।

(१५) उत्खनन् गर्दा पानीको सतह भन्दा १५ सेन्टिमिटर माथि छाड्नु पर्नेछ ।

(१६) नदीजन्य पदार्थ ओसारपोसार गर्ने मार्ग दफा (७) अनुसार गठित समितिले तोके बमोजिम हुनेछ ।

(१७) उत्खनन गरेको परिमाणलाई घाटगद्दी गर्ने स्थानसम्म पुऱ्याउनु पूर्व अनुसूची (३) (क) बमोजिमको नदी प्रवेश आदेश लिएर मात्र ओसारपसार गर्नु पर्नेछ ।

(१८) वन, राष्ट्रिय निकुञ्ज, मध्यवर्ती क्षेत्र, खर्कबाट ढुंगा, गिट्टी, बालुवा उत्खनन् गर्दा वातावरणीय अध्ययन प्रतिवेदनमा उल्लेखित विधि र सम्बन्धित निकायको सहमती तथा स्वीकृत मापदण्ड र गाउँपालिकाको प्रचलित कानून तथा मापदण्ड बमोजिम गर्नु पर्नेछ ।

५. उत्खनन् वा संकलनको परिमाण नियन्त्रणः

(१) गाउँपालिकाद्वारा उत्खनन् वा संकलन गर्न तोकिएको स्थलमा स्वीकृत परीमाणभन्दा बढी उत्खनन् संकलन हुन नदिन उत्खनन् तथा संकलन गर्ने आदेश दिनुपूर्व प्राविधिकबाट गरिएको नापजाँच तथा रेखाङ्कनका आधारमा उत्खनन् वा संकलनको क्षेत्र निर्धारण गरी लाईन लेभल समेत दिई देहाय अनुसार गर्नुपर्नेछः,

- (क) उपदफा (१) बमोजिम उत्खनन् वा संकलन गने स्वीकृति दिईएको क्षेत्रको नियमित अनुगमन गाउँपालिकाले गर्नु पर्नेछ ।
- (ख) अनुगमनको क्रममा कुनै नदीमा वातावरणीय अध्ययन प्रतिवेदन र ठेक्का सम्झौतामा उल्लेख भए बमोजिमको उत्खनन् योग्य परीमाण उत्खनन् भइसकेको पाइएमा अनुगमन समितिले थप उत्खनन् वा संकलन कार्य बन्द गर्ने निर्देशन दिन सक्नेछ ।
- (ग) गाउँपालिकाले नदी किनारा तथा वन क्षेत्रमा भण्डारण गरी राखिएको अवैध नदीजन्य पदार्थ जफत गरी लिलाम विक्रीको व्यवस्था गर्न सक्नेछ ।
- (घ) उत्खनन् वा संकलनकर्ताले उत्खनन्, संकलन वा ढुवानी गरेको परिमाणको दैनिक अभिलेख अनुसूची-(४) (क) बमोजिमको र दैनिक पटके विक्री वा ढुवानी अभिलेख तेरिज अनुसूची-(४)(ख) बमोजिमको ढाँचामा राख्नु पर्नेछ ।
- (ङ) यस दफामा तोकिएका प्रावधानहरू सहित गाउँपालिकाको मातहतमा देखिने अन्य आवश्यक शर्तहरू उत्खनन तथा संकलनको ठेक्का सम्झौतामा थप गर्न सकिनेछ ।
- (च) घाटगद्दी स्थललाई प्राविधिमैत्री (सिसि क्यामेरा जडान गरी कम्प्युटरको माध्यमबाट) बनाउने र सुरक्षा जनशक्ति खटाउने व्यवस्था गर्नु पर्नेछ ।
- (छ) उत्खनन संकलन तथा विक्री वितरणलाई व्यवथित बनाउन सम्बन्धित निकायहरू सँगको अवश्यक छलफल तथा बैठक दफा
- (७) बमोजिमको समितिले गर्नेछ ।
- (२) नदीजन्य पदार्थको उत्खनन र संकलनको लागि गाउँपालिकाको कार्यालयले घटाघटको ठेक्का अहान गर्न सक्नेछ । यसरी ठेक्का आहान मार्फत स्वीकृत ठेकेदार कम्पनिले अनुसूची (३) (क) बमोजिमको नदी प्रवेश आदेश लिएर मात्र उत्खनन् स्थलबाट निर्धारित घाटगद्दी गरिने स्थलसम्म ओसार पसार गर्नेगरी देहाय बमोजिम गर्नु पर्नेछ:

- (क) नदीजन्य पदार्थ ढुवानी गरी लैजाने सवारी साधनले पटकै पिच्छे अनुसूची ३(क) बमोजिमको पटके प्रवेश, आदेशमा उल्लेखित मिति, समय, सवारी नम्बर, ढुवानी गरी लैजाने स्थल (घाटगद्दी) परिमाण, पदार्थको प्रकार जस्ता सबै विवरण स्पष्ट उल्लेख गर्नु पर्नेछ ।
- (ख) भण्डारण र घाटगद्दी स्थल सम्बन्धी व्यवस्था गाउँस्तरीय अनुगमन समितिको सिफारिसमा कार्यपालिकाले निर्धारण गर्नेछ ।
- (ग) नदीजन्य पदार्थ उत्खनन् भएको स्थानबाट ओसारपसार गर्ने समय बातावरण अध्ययन प्रतिवेदनमा उल्लेख भए बमोजिम हुनेछ ।
- (घ) नदीजन्य पदार्थ ढुवानी गर्दा टेक्टर र ७.२५ घन फिट सम्मको टिप्पर मात्र प्रयोग गर्नु पर्नेछ । यसरी हुने ढुवानीको अनुगमन दफा (७) बमोजिम गठित अनुगमन समिति वा स्थानीय प्रहरीले गर्न सक्नेछ ।
- (ङ) नदीजन्य पदार्थ ढुवानी गर्ने साधनले उत्खनन् स्थलबाट घाटगद्दीसम्म ४० कि. मी. प्रतिघण्टा भन्दा बढी गतीमा सवारी साधन गुडाउन पाउने छैन ।
- (च) अनुगमन समिति वा समितिको सिफारिस अनुसार कार्यालयले तोकेको स्थानमा चारकिल्ला छुट्याइ, तारवार गरी प्रविधिमैत्री घाटगद्दी स्थल निर्माण गर्नु पर्नेछ ।
- (छ) पटके अदेशमा उल्लेख भएको परिमाण र घाटगद्दीमा आइपुगेको परिमाणको नापजाँच गरी खटिएका कर्मचारीले दैनिक घाटगद्दी भएको परिमाणको अभिलेख राख्नु पर्नेछ ।
- (ज) उत्खनन् गर्न निर्धारण गरिएको स्थलमा स्वीकृत परिमाण भन्दा बढी उत्खनन् हुन नदीन देहाय बमोजिम गर्नु पर्नेछः,
- (अ) अनुगमन समितिले निर्धारण गरेको घाट र परिमाणको सीमाभित्र रही उत्खनन् अदेश दिनुपूर्व प्राविधिकबाट गरिएको नापजाँच तथा रेखाङ्कनका आधारमा पहिलो पटक उत्खनन् लाईन दिने ।

(आ) दैनिक उत्खनन् गरिएको नदीजन्य पदार्थको दैनिक अभिलेख राख्ने ।

(इ) दैनिक उत्खनन् तेरिज तयार गरी गाउँपालिकामा पठाईने र गाउँपालिका कार्यालयले सोको अभिलेख राख्ने व्यवस्था गर्ने ।

६. नदीजन्य पदार्थको विक्री वितरण सम्बन्धी व्यवस्था:

- (१) नदीजन्य पदार्थको विक्री वितरणको व्यवस्था गाउँपालिका आफैले वा स्वीकृत घाटगद्दी स्थलबाट बढाबढको ठेक्का अवहान गरी बन्दोबस्त गर्ने सक्नेछ । यसरी ठेक्का अवहान गर्दा घाटगद्दीमा संकलित परिमाणको मात्र ठेक्का दिन सकिनेछ ।
- (२) स्थानीय श्रमिकहरूले श्रममूलक प्रविधिको प्रयोग गरेर तोकिएको स्थानबाट उत्खनन् र विक्री वितरण गर्न चाहेमा निर्धारित मापदण्ड अनुसार सूचिकृत गरी अनुमति दिन सकिनेछ । यसरी उत्खननमा संलग्न हुने साधन (ट्याक्टर र टिप्पर) लाई सूचिकृत गर्दा आर्थिक ऐन अनुसार हुने शुल्क लिई सूचिकृतको निस्सा दिइने छ ।
- (३) घाटगद्दीमा रहेको नदीजन्य पदार्थको विक्रीको ठेक्का बन्दोबस्त सम्बन्धी सूचना अनुसूची-(२) (क) बमोजिमको ढाँचामा प्रकाशन गर्नु पर्नेछ । त्यस्तो सूचना बमोजिम ठेक्का प्राप्त गर्ने व्यक्ति सँग अनुसूची-(२) (ख) बमोजिमको ढाँचामा ठेक्का सम्झौता गरी अनुसूची-२ (ग) बमोजिमको ढाँचामा विक्री पट्टापत्र दिनु पर्नेछ ।
- (४) घाटगद्दी स्थलबाट नदीजन्य पदार्थ विक्री वितरण गर्नको लागि अनुसूची (३) (क) बमोजिमको पटके प्रवेश आदेश लिएर मात्र ओसारपसार तथा विक्री वितरण गर्नु पर्नेछ ।
- (५) नदीजन्य पदार्थको न्यूनतम विक्री दस्तुर गाउँ दररेटमा मुल्य अभिवृद्धीकर, उत्खनन् खर्च, ढुवानी भाडा र सेवाशुल्क गाउँपालिकाले तोके बमोजिम हुनेछ ।

- (६) नदीजन्य पदार्थको विक्री वितरणका अन्य शर्तहरू गाउँपालिका र ठेकेदार कम्पनीबीच अनुसूची-(२) (ख) बमोजिम र सम्झौतामा उल्लेख भए बमोजिम हुनेछ।
- (७) नदीजन्य पदार्थको उत्खनन् गर्दा श्रममूलक प्रविधिको प्रयोगलाई प्रवर्द्धन गर्ने र नदीजन्य पदार्थमा आश्रित न्यून आय भएका श्रमिकहरूलाई रोजगार सृजना हुने गरी ढुवानीका लागि प्रयोग हुने टेक्टर र टिप्परको हकमा गाउँपालिकाको आर्थिक ऐनले तोकेको दररेटमा मु.अ. कर सहितको न्यूनतम दररेटको नगदी रसिद दिई अनुसूची (३) (क) बमोजिमको पटके अदेश जारी गरी विक्री वितरण तथा ओसारपसार गर्न अनुमति दिईनेछ।
- (८) उपदफा (७) बमोजिम नदीजन्य पदार्थमा आश्रित रही जीवन निर्वाह गर्ने गाउँपालिकामा सूचिकृत श्रमिकहरूलाई काममा लगाईने व्यक्ती, फर्म वा संस्थाले बिमालगायत सामाजिक सुरक्षा कोषमा आवद्ध गराईनु पर्नेछ, सो को व्यवस्थापन र सहजीकरण गाउँपालिकाले गर्नेछ।
- (९) अन्यत्र जुनसुकै कुरा लेखिएको भएता पनि कुनै आयोजनाको सम्बन्धमा सो अयोजनासँग सम्बन्धित कार्यालय वा सम्बन्धित गाउँपालिकाबाट सिफारिस भई अएमा वा कुनै व्यक्ती, फर्म वा कम्पनिले अवश्यकता जनाई माग गरेमा कार्यालयबाट भएको निर्णयानुसार तोके बमोजिमको नदीजन्य पदार्थको परिमाण गाउँपालिकाको आर्थिक ऐनमा उल्लेखित दररेटमा सेवाशुल्क, मुल्य अभिवृद्धी कर सहित उत्खनन् संकलनमा लागेको लागत समेतको दस्तुर कार्यालयको राजश्व शाखामा जम्मा गरी लैजान सक्ने छन। यसरी नदीजन्य पदार्थ उपलब्ध गराउँदा राष्ट्रिय प्राथमिकता प्राप्त अयोजनाहरूलाई पहिलो प्राथमिकतामा राख्नु पर्नेछ।

७. अनुगमन सम्बन्धी व्यवस्था:

- (१) वातावरणीय अध्ययन प्रतिवेदनको पालना, उत्खनन् परिमाणको नियन्त्रण, राजश्व चुहावट तथा चोरी नियन्त्रण लगायतका कार्यहरूको

अनुगमन गर्न देहाय बमोजिमको पालिकास्तरीय एक अनुगमन समिति रहनेछः

क) गाउँपालिका अध्यक्ष - संयोजक

ख) कम्तीमा एक जना महिला सहित दुई जना कार्यपालिका सदस्य - सदस्य

ग) स्थानीय नेपाल प्रहरी कार्यालयको प्रमुख वा प्रतिनिधि - सदस्य

घ) स्थानीय शसस्त्र प्रहरी कार्यालयको प्रतिनिधि - सदस्य

ङ) स्थानीय ट्राफिक कार्यालयको प्रमुख वा प्रतिनिधि- सदस्य

च) प्रमुख प्रशासकीय अधिकृत - सदस्य

छ) राजस्व शाखा प्रमुख - सदस्य

ज) गाउँपालिकाको ईन्जिनियर - सदस्य सचिव

- (२) अनुगमन समितिले जुनसुकै बेला अनुगमन गरी निर्देशन दिन सक्नेछ ।
- (३) अनुगमन समितिले अवश्यकता अनुसार उपसमिति, प्राविधिक समिति र कार्यदल गठन गर्न सक्नेछ ।
- (४) पटके नदी प्रवेश अदेश, उत्खनन् कर्ताले राख्ने नदीजन्य पदार्थको दैनिक उत्खनन् अभिलेख, नदीजन्य पदार्थको दैनिक पटके विक्री अभिलेख तेरिजको ढाँचा आदी समिति आफैले निर्धारण गर्न सक्नेछ ।
- (५) यस कार्यविधिमा अन्यत्र उल्लेख गरिएका कार्यहरूको अलवा अनुगमन समितिले उत्खनन् स्थल निर्धारण, क्षेत्रफल तथा गहिराईको अनुगमन र उत्खननको अधिकतम गहिराई निर्धारण गर्नेछ ।
- (६) अनुगमन समितिले अनुगमन र बैठक सम्बन्धी कार्यविधि आफै निर्धारण गर्न सक्नेछ ।
- (७) समिति, उपसमिति र कार्यदलका पदाधिकारीहरूको बैठक तथा अनुगमन सम्बन्धी सुविधा प्रचलित कानून बमोजिम हुनेछ ।

८. विविध:

यस कार्यविधिको कार्यान्वयनका बखत कुनै द्विविधा वा बाधा उत्पन्न भएमा गाउँपालिकाको अध्यक्षले तेस्तो द्विविधा वा बाधा अड्काउ फुकाउन सक्नेछ, सो को जनाउ अध्यक्षले लगत्तै बसेको कार्यपालिकाको बैठकमा गराउनु पर्ने छ ।

९. विशेष व्यवस्था:

(१) माथिका दफाहरूमा जुनसुकै व्यहोरा उल्लेख भएता पनि गाउँपालिकाबाट संचालित अयोजनाहरूबाट प्राप्त नदीजन्य पदार्थ (ढुंगा, गिट्टी, बालुवा, माटो आदि) काठ दाउरा प्राविधिक प्रतिवेदनको आधारमा कार्यपालिकाले व्यवस्थापन गर्न सक्नेछ ।

२) यस कार्यविधिमा भएका व्यवस्थाहरू यसै अनुसार र यसमा नभएका विषयहरूको हकमा प्रचलित संघीय, प्रादेशिक र स्थानीय कानून बमोजिम तथा ढुंगा, गिट्टी, बालुवा उत्खनन् विक्री तथा व्यवस्थापन सम्बन्धी मापदण्ड (पहिलो संसोधन सहित) २०७७ बमोजिम हुनेछ ।

१०.नियमावली, कार्यविधि संसोधन, मापदण्ड र कार्ययोजना बनाउन सक्ने:

गाउँपालिकाले यस कार्यविधिलाई आवश्यकता अनुसार संसोधन गर्न सक्नेछ, साथै आवश्यक मापदण्ड र कार्ययोजना बनाउन सक्नेछ ।

११.बाधा अड्काउ:

यस कार्यविधिमा विरोधाभास उत्पन्न भएमा कार्यपालिकाले बाधा अड्काउ फुकाउन सक्नेछ ।

१२.विशेष व्यवस्था:

(१) नदीजन्य पदार्थको उत्खनन्, सङ्कलन तथा विक्री वितरणको लागि ठेक्का नलागेकोमा वा नभएमा वा गाउँपालिकाको प्रत्यक्ष संलग्नतामा उत्खनन् संकलन तथा विक्री कार्य नभएको अवस्थामा गाउँपालिकाले अमानत लगायत अन्य वैकल्पिक व्यवस्था गरी नदीजन्य पदार्थको कर, शुल्क तथा दस्तुर उठाउन सक्नेछ ।

- (२) माथीको दफाहरूमा जुनसुकै कुरा लेखिएता पनि गाउँपालिकाबाट सञ्चालित आयोगनामा आवश्यक नदीजन्य पदार्थ (ढुङ्गा, गिट्टी, बालुवा, माटो तथा दहत्तर, बहत्तर) तथा कुनै बहुमूल्य पत्थर, धातु, काठ, दाउराको प्राविधिकको प्रतिवेदनको आधारमा गाउँ कार्यपालिकाले उचित व्यवस्थापन गर्न सक्नेछ ।

अनुसूची-१. क
(दफा ४ को उपदफा (४) सँग सम्बन्धित सूचना)
नदीजन्य पदार्थको उत्खनन् र संकलन तथा ढुवानी सम्बन्धी
बोलपत्र अह्वानको सूचना

प्रथम पटक प्रकाशित मिति.....

स्थानीय सरकार संचालन ऐन २०७४, को दफा ६२ (क) र नरहरिनाथ गाउँपालिकाको आर्थिक ऐन को दफा को व्यवस्था बमोजिम तपसिलमा उल्लेखित नदीहरूको स्वीकृत वातावरणीय अध्ययन प्रतिवेदन तथा निर्धारित मापदण्ड बमोजिम नदीजन्य पदार्थ उत्खनन् गरी गाउँपालिकाले तोकेको दरमा विक्री गर्ने गरी ठेक्का बन्दोबस्त गर्नुपर्ने भएकोले इच्छुक व्यक्ती, फर्म वा कम्पनीहरूले फर्मको नवीकरण भएको प्रमाणपत्र, मुल्य अभिवृद्धी कर दर्ता प्रमाणपत्र, आ. व. को कर चुक्ता प्रमाण पत्र र नेपाली नागरीकताको प्रमाणपत्रको प्रमाणित प्रतिलिपिहरू संलग्न गरी तपसिल बमोजिमका शर्तहरूको अधीनमा रही बोलपत्र पेश गर्नुहुन सम्बन्धित सबैको जानकारीको लागि यो सूचना प्रकाशित गरीएको छ ।

ठेक्का नं.	नदीको नाम (उत्खनन् स्थल)	अधिकतम परिमाण (घन फिट)	औषत दुरी कि. मि. (नदीबाट घाटगद्दी स्थल सम्मको)	अधिकतम उत्खनन् तथा संकलन दर प्रति घन फिट	अधिकतम लागत अनुमान (सेवा शुल्क र मु.अ. कर बाहेक)	धरौटी रकम (रु)	बोलपत्र दस्तुर (रु)
१							
२							
३							
४							
५							
६							
७							

द्रष्टव्य: वातावरणीय अध्ययन प्रतिवेदन बमोजिम चेन एक्सामेटर/व्याकहुलोडर तथा टिपर प्रयोग गर्न सकिनेछ ।

शर्तहरूः

१. फर्मको हकमा नवीकरण भएको दर्ता प्रमाणपत्र, मुल्य अभिवृद्धी कर दर्ता प्रमाणपत्र, आ. व. को करचुक्ता प्रमाणपत्रको प्रतिलिपि र व्यक्तिको हकमा नागरिकताको प्रमाणपत्रको प्रतिलिपि, बोलपत्र फाराम, दस्तुर वापत यस कार्यालयमा नगद दाखिला गरेको रसिद वा बैंक शाखा कार्यालय मा रहेको यस कार्यालयको खाता नं मा नगद जम्मा गरेको भौचर साथ निवेदन पेश गरी यो सूचना प्रथम पटक प्रकाशन भएको मितिले औं दिनको कार्यालय समय भित्र कार्यालयबाट बोलपत्र फारम खरिद गर्न सकिनेछ । साथै विद्युतीय माध्यमबाट बोलपत्र खरिद गर्न चाहाने बोलपत्रदाताले सार्वजनिक खरिद अनुगमन कार्यालयको www.bolpatra.gov.np बाट बोलपत्र सम्बन्धी कागजातहरू डाउनलोड तथा अपलोड गर्न सक्ने व्यवस्था गरिएको छ। तोकिएको बोलपत्र दस्तुर यस कार्यालयको बैंक खातामा माथि उल्लेखित खाता नं जम्मा गरेको भौचरलाई बोलपत्र सम्बन्धी कागजात साथ संकलन गर्नुपर्नेछ। बोलपत्र पेश गर्ने अन्तिम मितिमा सार्वजनिक बिदा पर्न गएमा सोको लगत्तै पछिको कार्यालय खुल्ने दिन उल्लेखित कार्य गर्न सकिनेछ ।
२. बोलपत्र सम्बन्धी फारम भर्दा कबोल रकम अंक र अक्षरमा स्पष्ट उल्लेख गर्नु पर्नेछ। अंक र अक्षरमा फरक पर्न गएमा अक्षरलाई मान्यता दिइनेछ। आफूले कबुल गरेको अंकको प्रतिशतका दरले हुन आउने धरौटी रकम यस कार्यालयको मा रहेको धरौटी खाता नं. जम्मा गरेको सक्कल भौचर वा बैंकबाट इजाजत प्राप्त बैंकबाट यस कार्यालयको नाममा बोलपत्र नं. र नाम उल्लेख गरी म्याद सहित जारी भएको सिलबन्दी बिडबड पेश गर्नु पर्ने छ ।
३. खरिद गरेको बोलपत्र फारमहरूमा उल्लेख भएका सबै विवरणहरू भरेर बोलपत्रदाताले प्रत्येक पानामा सहिछाप गरी सिलबन्दी गरी खाम बाहिर फर्मको नाम ठेगाना कामको विवरण बोलपत्र विवरण प्रोपराइटरको नाम ठेगाना फोन नं मोबाईल नम्बर समेत स्पष्ट खुलाइ फर्मको छापलगाई

प्रथम पटक सूचना प्रकाशित भएको मितिले औं दिनकोबजे भित्र यस कार्यालयमा हार्डकपी दर्ता गर्नु पर्नेछ ।

४. एउटा फर्म वा संस्थाको नाममा खरिद गरिएको बोलपत्र अर्को फर्म वा संस्थाको नामबाट दाखिला गर्न पाइनेछैन । रीतपूर्वक पर्न आएका बोलपत्र सम्बन्धी कागजातहरू पेश गर्ने अन्तिम दिनको बजेदेखि विभिन्न कार्यालयका प्रतिनिधि निर्माण व्यवसायी वा निजको प्रतिनिधिको रोहबरमा यस कार्यालयमा खोलिनेछ । साथै बोलपत्र दाता वा निजको प्रतिनिधि बोलपत्र खोल्ने समयमा उपस्थित नभएमा बोलपत्र खोल्न बाधा पर्ने छैन । उक्त दिन बिदा परेमा सो कार्य बिदा पछि कार्यालय खुलेको दिनमा गर्न सकिनेछ ।
५. प्रि-बिड बैठक यो सूचना प्रकाशित भएको मितिले औं दिनको बजे गाउँपालिकाको कार्यालयमा हुनेछ । ईच्छुक बोलपत्रदाताहरूले उक्त बैठकमा भाग लिई यस सम्बन्धमा विस्तृत जानकारी लिन सक्नुहुनेछ । उक्त दिन सार्वजनिक बिदा परेमा सोको भोलिपल्ट सोहि समयमा हुनेछ ।
६. बोलपत्र सम्बन्धी विस्तृत जानकारी बोलपत्र फारममा उल्लेख गरिएको हुँदा सोही पुस्तिकाबाट अवगत गर्न वा यस कार्यालयमा सम्पर्क गरी बुझ्न सकिनेछ । म्याद नाघी रित नपुगी वा शर्त सहित पेश हुन आएका बोलपत्र स्वीकार गर्न कार्यालय बाध्य हुने छैन । बोलपत्र स्वीकृत गर्ने वा नगर्ने सम्बन्धी सम्पूर्ण अधिकार यस कार्यालयमा सुरक्षित रहनेछ ।
७. बोलपत्र स्वीकृत भएमा सो को सूचना पाएको वा घरदैलोमा सूचना टाँस भएको मितिले दिन भित्र मूल्य अभिवृद्धि कर दर्ता प्रमाणपत्र समेत लिई कबोल अंकको प्रथम किस्ता वापत प्रतिशतले हुने रकम अनिवार्य बुझाउनुपर्नेछ । दोस्रो किस्तावापत प्रतिशतले हुने रकम नेपाल राष्ट्र बैंकबाट ईजाजत प्राप्त बैंक ग्यारेन्टी (परफरमेन्स बन्ड) समेत पेश गरी पट्टा उठाउनु पर्नेछ । साथै बोलपत्र कबोल गर्ने व्यक्ती वा फर्मले आफूले कबोल गरेको अंक सेवा शुल्क वापत आउने जम्मा रकमको नियमानुसार थप प्रतिशत भ्याट रकम

समेत यस कार्यालयमा बुझाउनु पर्नेछ। नियमानुसार नेपाल सरकारलाई आयकर तथा अन्य कर बोलपत्रदाताले छुट्टै बुझाउनु

८. तोकिएको समयमा उत्खनन् तथा संकलन नगरेमा धरौटी रकम जफत गरी नियमानुसार बोलपत्र बन्दोबस्त गरिनेछ। यस गाउँपालिका क्षेत्र भित्रका नदी तथा नदीहरूको उत्खनन् क्षेत्र र उत्खनन् परिमाणको सन्दर्भमा स्थानीय सरकार संचालन ऐन २०७४ र नरहरिनाथ गाउँपालिकामको नदीजन्य पदार्थ (ढुंगा, गिट्टी, बालुवा, माटो) उत्खनन्, संकलन र विक्री वितरण सम्बन्धी कार्यविधि, २०८० तथा अन्य प्रचलित कानून वा मापदण्ड बमोजिम हुने छ । साथै यस कार्यालयबाट गरिएको वातावरणीय अध्ययन प्रतिवेदन यस बोलपोत्र सम्झौताको अभिन्न अंग मानिनेछ।

अनुसूची १. ख

(दफा ४ को उपदफा (४) सँग सम्बन्धित)

नरहरिनाथ गाउँपालिकाको नदीजन्य पदार्थको उत्खनन् र सङ्कलन तथा ढुवानी सम्बन्धी सम्झौता फाराम

लिखितम को नाती को छोरा जिल्ला
गाउँपालिका/नगरपालिका वडा नं. स्थायी घरभई हाल गाउँपालिका/
नगरपालिका वडा नं मा बसोवास गर्दै आएका वर्ष को
ले तपसिल बमोजिमको शर्तमा तपसिल बमोजिमको क्षेत्रमा
ठेक्का बन्दोवस्त गर्ने गरी यस कार्यालयबाट प्रकाशित गरिएको मिति
..... को ठेक्का नं को सूचना बमोजिम ढुङ्गा, गिट्टी, बालुवा
उत्खनन् तथा संकलनको लागि तपाईंले तोकिएको मितिमा पेश गर्नु भएको बोलपत्र
मूल्याङ्कन गर्दा आ.व. का लागि रु (मू.अ. कर बाहेक) मा
तपाईंसँग ठेक्का सम्झौता गर्न मिति मा यस कार्यालयबाट निर्णय भएको
हुँदा उक्त निर्णय अनुसार तपसिलका शर्त बमोजिम तपसिल बमोजिमका क्षेत्रमा
नरहरिनाथ गाउँपालिकाको तर्फबाट ढुंगा, गिट्टी, बालुवा, उत्खनन् तथा संकलन गर्ने
ठेक्कामा मञ्जुर भई सम्झौता गर्न उपस्थित भएको छु । तपसिलमा लेखे बमोजिमको
शर्तमा कुनै घटीबढी नगरी मैले कबोल गरेको रकम रु अक्षरेपी
..... (मू.अ. कर बाहेक) मा ठेक्का सकार गरी मिति देखि
मिति सम्म आ. व.को ठेक्का चलन गर्नेछु। पछि मैले गरेको
सम्झौता उपर कुनै कुरा उजुर गने छैन, गरे यसै कागजातबाट बदर गरिदिनु भनि
मेरो राजीखुशीसँग रकम चलानको कबुलियत लेखी यस कार्यालयमा बुझाएको
छु।

तपसिल:

१. यस सम्झौता पत्रमा उल्लेख गरे बमोजिमका क्षेत्र भित्र र शर्तका अधिनमा
रही आ. व. का लागि प्रतिशत छुट पाउने
रकम कटाई सम्पूर्ण किस्ताको रकम एकमुष्ट रु. ।-
(मू.अ. कर बाहेक) वा प्रथम किस्ता वापतको रु. ।-
(मू.अ. कर बाहेक) मिति गतेदेखि

.....सम्मको लागि प्रचलित कानूनको अधिनमा रही हुंगा, गिट्टी र बालुवा उत्खनन् तथा सङ्कलनको काम गर्नेछु ।

२. उक्त आय सङ्कलन गर्नका लागि गाउँपालिका क्षेत्र भित्र रहेका यसै साथ संलग्न सूचीका माल वस्तुमा सोही सूचीमा तोकिएको दरमा विक्री मूल्य सेवा शुल्क वा दस्तुरको रूपमा आय सङ्कलन गर्ने गरी गाउँपालिकालाई यस गाउँपालिकाको क्षेत्र भित्र रहेका खोलाहरूबाट तोकिएका माल वस्तुहरूको उत्खनन् तथा संकलन कार्यका लागि अग्रिम एकमुष्ट वा प्रथम किस्ता वापतको रकम धरौटी रकम रु. बराबरको बैङ्क ग्यारेन्टी पेश गरेको छु ।
३. उत्खनन र संकलन कार्यका लागि गाउँपालिकाबाट निर्धारण गरिएको बाहेक अन्य कुनै किसिमको कर, सेवामूलक दस्तुर ईत्यादी थप गरी लिइने छैन । अनुगमन समिति वा गाउँपालिकाबाट अनुगमन हुँदा कुनै अनाधिकृत कार्य गरेको पाइएमा कानून बमोजिमको कारवाही र सजाय भएमा मलाई मञ्जुर छ ।
४. नदीजन्य पदार्थहरू निर्धारित स्थानबाट मात्र उत्खनन् गर्नु पर्नेछ ।
५. उत्खनन गर्दा नजिक रहेको वन तथा खोलानालामा निर्मित घाट नजिकको किनारा तथा घाटलाइ कुनै हानी नोक्सानी नहुने गरी सर्वसाधारण जनताको घरजग्गा, कुलो, बाँध आदिमा क्षती नहुने गरी उत्खनन् गर्नु पर्नेछ ।
६. सडक बाटो तथा सार्वजनिक निर्माण स्थलबाट दुवै तर्फ २०० मिटर भित्र निर्माण सामाग्रीहरू उत्खनन् गर्न पाइनेछैन ।
७. ठेक्का सम्झौता भएको मितिको भोलिपल्टदेखि मिति सम्म बिहान ७ बजेदेखि बेलुका ५ बजेसम्म मात्र उत्खनन एंवम संकलनको समय अवधि हुनेछ ।
८. ठेक्का लागेको स्थानबाट दस्तुर वा शुल्क छलि मालवस्तु उठाइ अन्यत्र लगेको वा स्टक गरेको फेला परेमा त्यस्तो मालवस्तु जुनसुकै स्थानमा लगेको भएपनि सम्बन्धित ठेकेदारले दस्तुर वा शुल्क उठाउन सक्नेछ ।

९. उत्खनन् पश्चात् काम नलाग्ने भनि छोडिएका निर्माण सामग्रीहरू जुन स्थलबाट निकालिएको हो सोही स्थानमा लगि पूर्ववत् अवस्थामा छोड्नु पर्नेछ। नदीको किनारा बदिल्ने गरी उत्खनन् गर्न पाइने छैन ।
१०. नदीजन्य पदार्थको उत्खनन् गर्ने कार्यमा संलग्न हुने कामदार वा कामदारहरूले प्रयोग गर्ने सुरक्षा सामग्री तथा औजारहरू ठेकदार स्वयमले उपलब्ध गराई सम्पूर्ण सुरक्षा सर्तकताका साथ उत्खनन् तथा संकलनको प्रबन्ध मिलाईनु पर्नेछ।
११. ठेक्का सम्झौता बमोजिमको कार्य गर्दा स्थानीय वातावरणमा कुनै किसिमको प्रतिकुल प्रभाव नपर्ने व्यवस्था ठेकदार स्वयमले मिलाईनु पर्नेछ। साथै कामदार तथा कर्मचारीहरूको सुरक्षा तथा बीमा गर्ने गराउने दायित्व समेत ठेकदार स्वयमको हुनेछ।
१२. स्वीकृत वातावरणीय प्रतिवेदनमा उल्लेख भएका वातावरणीय प्रभाव न्यूनीकरण सम्बन्धी उपायहरूको पूर्ण पालना गरी नदीजन्य पदार्थ उत्खनन् तथा संकलन गर्नु पर्नेछ।

नरहरिनाथ गाउँपालिकाको तर्फबाट

हस्ताक्षर:

नाम:

पद: प्रमुख प्रशासकीय अधिकृत

कार्यालयको छाप:

ठेकेदारको तर्फबाट

हस्ताक्षर:

नाम:

प्रोप्राईटर:

फर्मको छाप:

इति सम्बत् साल महिना गते रोज शुभम्।

अनुसूची-१. ग
(दफा ४ को उपदफा (४) सँग सम्बन्धित)

उत्खनन् तथा संकलन पट्टा

लिखितम् श्री को नाती को छोरा
जिल्ला गा.पा. / न.पा. वडा नं स्थायी घर भई
हाल गा.पा. / न.पा. मा बसोबास गर्दैएको वर्ष
..... को श्री ले कानून बमोजिम नरहरिनाथ
गाउँपालिकाको निमित्त तपसिल बमोजिमको शर्तमा, तपसिल बमोजिमको क्षेत्रमा,
तपसिल बमोजिमको दरले आय रकम संकलन गर्न ठेक्का बन्दोवस्त गर्ने गरी यस
नरहरिनाथ गाउँपालिकाले बोलपत्र आह्वान गरे अनुसार तपाईं समेतले दिनु भएको
बोलपत्रको मूल्याङ्कन हुँदा आ.व को लागि रु । -
(मू.अ. कर बाहेक) अक्षरेपि मात्रमा ठेक्का दिने गरी
तपाईंसँग ठेक्का बन्दोवस्त गर्न मितिमा यस गाउँपालिकाबाट
भएको निर्णय अनुसार तपसिलका शर्त बमोजिम हुने गरी आय संकलन गर्न मञ्जुर
भई कबुलियत गरिदिनु भएको हुँदा कबुलियत बमोजिम घटीवढी नपारी तपसिलमा
लेखिए बमोजिमको मिति भित्र गाउँपालिकालाई सम्पूर्ण किस्ताको रकम रु .
..... । - वा प्रथम किस्ता वापतको रकम रु बुझाई मिति
..... देखी मिति सम्म आ.व. को लागि
देहाय बमोजिमका स्रोतहरूबाट देहाय बमोजिमको दरमा विक्री मूल्य वा शुल्क
संकलन गर्ने कार्य गर्नुहोला। तपाईंले गरिदिनु भएको सम्झौता र यो पट्टाको
बर्खिलाप हुने गरी कुनै कामकाज गरेको वा देहायमा उल्लेख भएको दरमा फरक
पारी विक्री मूल्य वा शुल्क असुली गरेको ठहरे तपाईंसँग भएको ठेक्का तोडी
तपाईंको नाम कालोसूचीमा राखिने र त्यसबाट यस गाउँपालिकालाई हुन जाने
हानी नोक्सानीको सम्पूर्ण रकम तपाईंले राखेको बैंक जमानत वा नगद दाखिला
गरेको रकमबाट असुल उपर गरिनेछ। पछि तपाईंको कुनै कुरामा उजुर दाबी
लाग्ने छैन भनी आजै यस नरहरिनाथ गाउँपालिकाबाट ठेक्का चलन पुर्जी जारी गरी
दिइएको छ।

तपसिल:

- १) सम्झौतामा उल्लेख गरे बमोजिमका क्षेत्र भित्र र शर्तको अधिनमा रही
आ.व. को सम्पूर्ण किस्ता वा प्रथम किस्ता वापतको रकम रु

..... बुझाई मिति देखि मिति
सम्मको लागि प्रचलित कानूनको अधिनमा रही गाउँपालिकाको आय संकलन गर्ने ।

- २) उक्त आय संकलन गर्नका निमित्त नरहरिनाथ गाउँपालिका क्षेत्र भित्र रहेका यसै साथ संलग्न सूचिका मालस्तुमा सोही सुचीमा तोकिएको दरमा विक्री मूल्य वा शुल्कको रूपमा आय संकलन गर्नेछु । यसरी आय संकलन गर्दा करदातालाई दिइने भरपाई रसिद यस गाउँपालिकाबाट प्रमाणित गराई प्रयोग गर्नेछु ।
- ३) सो आय संकलन गर्दा नरहरिनाथ गाउँपालिकाको कार्यालयबाट निर्धारण भएको वस्तुमा तोकिएको दर बमोजिम बाहेक अन्य कुनै किसिमको कर, सेवा शुल्क वा दस्तुर ईत्यादि लगाई लिइने छैन र यस कार्यालयबाट प्रमाणित गराए बाहेकका रसिदहरू प्रयोग गरी आय संकलन गरिने छैन । यदी कुनै अनाधिकृत रकम असुल उपर गरेको वा अनाधिकृत रसिद प्रयोग गरेको पाईएमा कानून बमोजिमको कारबाही र सजाय हुनेछ ।
- ४) अन्य कुराहरू तपाई र यस गाउँपालिकाको कार्यालय बीच भएको सम्झौता बमोजिम हुनेछ ।
- ५) साधारण निर्माणमूखी नदीजन्य पदार्थको उत्खनन्, संकलन र विक्री गर्दा देहायका स्थानबाट निम्न बमोजिमको परिमाणमा मात्र गर्नु पर्नेछ ।

क्र. सं.	नदीजन्य पदार्थ उत्खनन् गर्ने स्थान र नदीको नाम	बालुवा (क्यू. फिट)	ढुंगा क्यू. फिट)	ग्राभेल/गिट्टी (क्यू. फिट)	माटो (क्यू. फिट)
१					
२					

दस्तखतः

नामः

पदः

मितिः

इति सम्बत् साल महिना गते रोज शुभम् ।

अनुसूची-२. क
(दफा (६) को उपदफा (३) सँग सम्बन्धित)
नदीजन्य पदार्थको विक्रीका लागि बोलपत्र अह्वान सम्बन्धी सूचना

(प्रथम पटक प्रकाशित मिति)

स्थानीय सरकार संचालन ऐन २०७४, को दफा ६२ (क) र यस नरहरिनाथ गाउँपालिकाको आर्थिक ऐन र नरहरिनाथ गाउँपालिकाको नदीजन्य पदार्थ (ढुंगा, गिट्टी, बालुवा, माटो) उत्खनन्, संकलन र विक्री वितरण सम्बन्धी कार्यविधि, २०८० को दफा को व्यवस्था बमोजिम तपसिलमा उल्लेखित स्वीकृत घाटगद्दीबाट निर्धारित मापदण्ड बमोजिम नदीजन्य पदार्थ उत्खनन् गरी यस गाउँपालिकाले तोकेको दरमा विक्री गर्ने गरी ठेक्का बन्दोवस्त गर्नु पर्ने भएकोले ईच्छुक व्यक्ति, फर्म वा कम्पनीहरूले फर्मको नवीकरण भएको प्रमाणपत्र, मूल्य अभिवृद्धि कर दर्ता प्रमाणपत्र, कर चुक्ता प्रमाणपत्र र नेपाली नागरिकताको प्रमाणपत्रको प्रमाणित प्रतिलिपिहरू संलग्न गरी तपसिल बमोजिमका शर्तहरूको अधिनमा रही बोलपत्र दाखिला गर्नुहुन सम्बन्धित सबैको जानकारीको लागि यो सूचना प्रकाशन गरिएको छ ।

क्र. सं.	सूचना नं./ बोलपत्र पत्र नं.	बोलपत्रको नाम (घाट गद्दी स्थलको नाम र प्लट नं.)	उत्खनन् परिमाण (घन फिट)	न्यूनतम कबोल रकम (सेवा शुल्क मू.अ. कर बाहेक)	धरौटी रकम	बोलपत्र दस्तुर रू.
१						
२						
३						

शर्तहरू:

- (१) फर्मको हकमा नवीकरण भएको दर्ता प्रमाणपत्र मूल्य अभिवृद्धि कर दर्ता प्रमाणपत्र आ.व. को करचुक्ता प्रमाणपत्रको प्रमाणित प्रतिलिपि र व्यक्तिको हकमा नेपाली नागरिकताको प्रमाणपत्रको प्रमाणित प्रतिलिपि बोलपत्र फारम दस्तुर वापत यस कार्यालयमा नगदै तिरेको वा बैंक शाखा कार्यालय मा रहेको यस कार्यालयको खाता नं

..... मा नगद जम्मा गरेको नगद भौचर साथ निवेदन पेश गरी यो सूचना प्रथमपटक प्रकाशन भएको मितिले औं दिनको कार्यालय समयभित्र कार्यालयबाट बोलपत्र फाराम खरिद गर्न सकिनेछ। साथै विद्युतीय माध्यमबाट बोलपत्र पेश गर्न चाहने बोलपत्रदाताले सार्वजनिक खरिद अनुगमन कार्यालयको www.bolpatra.gov.np बाट बोलपत्र सम्बन्धी कागजातहरू डाउनलोड तथा अपलोड गर्न सक्ने व्यवस्था गरिएको छ। तोकिएको बोलपत्र दस्तुर यस कार्यालयको वा यस कार्यालयको बैंक खातामा माथि उल्लेखित खाता नं मा जम्मा गरेको भौचरलाई बोलपत्र सम्बन्धी कागजात साथ संलग्न गर्नुपर्नेछ। बोलपत्र पेश गर्ने अन्तिम दिन सार्वजनिक बिदा पर्न गएमा सोको लगत्तै पछिको कार्यालय खुल्ने दिन उल्लिखित कार्य हुनेछ।

बोलपत्र सम्बन्धी फाराम भर्दा कबोल रकम र अंकमा स्पष्ट उल्लेख गर्नु पर्नेछ। अंक र अक्षरमा फरक परेमा अक्षरलाई मान्यता दिईनेछ। आफूले कबोल गरेको अंकको प्रतिशतको दरले हुन आउने धरौटी रकम यस कार्यालयको मा रहेको धरौटी खाता नं मा जम्मा गरी सोको सकल बैंक भौचर वा बैंकबाट इजाजत प्राप्त बैंकबाट यस कार्यालयको नाममा बोलपत्र नं र नाम उल्लेख गरी दिनको म्याद सहित जारी गरिएको बिड बण्ड सिलबन्दी खाम साथ पेश गर्नु पर्नेछ।

खरिद गरेको बोलपत्र फारामहरूमा उल्लेख भएका सबै विवरणहरू भरी बोलपत्रदाताले प्रत्येक पानामा सही छाप गरी सिलबन्दी गरी खाम बाहिर र फर्मको नाम ठेगाना कामको विवरण बोलपत्र विवरण प्रोपराइटरको नाम ठेगाना फोन नं मोबाईल नं समेत स्पष्ट खुलाई फर्मको छाप लगाई प्रथम पटक सूचना भएको मितिले औं दिन दिनको बजे भित्र यस कार्यालयमा हार्डकपी वा विद्युतीय प्रति दर्ता गर्नु पर्नेछ।

एक फर्म वा संस्थाको नाममा खरिद गरिएको बोलपत्र अर्को फर्म वा संस्थाको नामबाट दाखिला गर्न पाईने छैन । रीतपूर्वक पर्न आएका बोलपत्र सम्बन्धी कागजातहरू पेश गर्ने अन्तिम दिनको बजेदेखि विभिन्न कार्यालयका प्रतिनिधि निर्माण व्यवसायी वा निजको प्रतिनिधिहरूको रोहबरमा

यस कार्यालयमा खोलिने छ । साथै बोलपत्रदाता वा निजको प्रतिनिधि बोलपत्र खोल्ने समयमा उपस्थित नभएमा बोलपत्र खोल्न बाधा पर्ने छैन । उक्त दिन बिदा परेमा सो कार्य बिदाको लगत्तै पछि कार्यालय खुलेको दिनमा गरिनेछ ।

प्रि-बिड बैठक यो सूचना प्रकाशित मितिले औं दिनको बजे गाउँपालिका वा कार्यालयमा हुनेछ । ईच्छुक बोलपत्रदाताहरूले उक्त बैठकमा भाग लिई यस सम्बन्धमा विस्तृत जानकारी हासिल गर्न सक्नुहुनेछ । उक्त दिन बिदा परेमा उक्त बैठक सोको भोलिपल्ट सोही समयमा हुनेछ ।

बोलपत्र सम्बन्धी विस्तृत जानकारी बोलपत्र सम्बन्धी फाराममा उल्लेख गरिएको हुँदा सोही पुस्तिकाबाट अवगत गर्न वा यस कार्यालयमा सम्पर्क राख्न सकिनेछ । म्याद नाघी रीत नपुगी वा शर्तसहित पेश हन आएका बोलपत्र स्वीकार गर्न यस कार्यालय बाध्य हुने छैन । बोलपत्र स्वीकृत गर्ने वा नगर्ने सम्बन्धी सम्पूर्ण अधिकार यस कार्यालयमा सुरक्षित रहनेछ ।

बोलपत्र स्वीकृत भएमा सोको सूचना पाएको वा घरदैलोमा सूचना टाँस भएको मितिले दिनभित्र मू.अ कर दर्ता प्रमाणपत्र समेत लिई कबोल अंकको प्रथम किस्ता वापत प्रतिशतले हुने रकम अनिवार्य बुझाउनु पर्नेछ । दोस्रो किस्ता वापत प्रतिशतले हुने रकम नेपाल राष्ट्र बैंकबाट ईजाजत प्राप्त बैंकबाट यस कार्यालयको नाममा साल मसान्तसम्म म्याद सहित जारी गरिएको बैंक ग्यारेन्टी परफरमेन्स बन्ड समेत पेश गरी पट्टा उठाउनु पर्नेछ । साथै बोलपत्र कबोल गर्ने व्यक्ती वा फर्मले आफूले कबोल गरेको अंक सेवा शुल्क वापत हुन आउने जम्मा रकमको नियमानुसार थप प्रतिशत भ्याट रकम समेत यस कार्यालयमा बुझाउनु पर्नेछ । नियमानुसार नेपाल सरकारलाई आयकर तथा अन्य कर बोलपत्रदाताले छुट्टै बुझाउनु पर्नेछ ।

तोकिएको म्यादभित्र पट्टा उठाउन नआएमा राखिएको धरौटी रकम जफत गरी नियमानुसार बोलपत्र बन्दोवस्त गरिनेछ । यस गाउँपालिकाका नदी तथा नदीहरूको उत्खनन् क्षेत्र र उत्खनन् परिमाणका सन्दर्भमा स्थानीय

सरकार सञ्चालन ऐन २०७४ सम्बन्धित स्थानीय तहबाट जारी भएका कानून प्रदेश कानून तथा अन्य प्रचलित कानून वा मापदण्ड बमोजिम हुनेछ। साथै यस कार्यालयबाट गरिएको वातावरणीय अध्ययन प्रतिवेदन यस बोलपत्र सम्झौताको अभिन्न अंग मानिनेछ।

ठेक्का कबोल गर्ने व्यक्तिगत वा फर्मले आफूले कबोल गरेको अंकको साथै उत्खननको लागि उल्लेखित परिमाणको आधारमा विक्री दरले हुन आउने रकम समेतको हिसाबले नियमानुसार थप प्रतिशतका दरले मूल्य अभिवृद्धि कर रकम समेत गरी एकमुष्ट वा किस्तामा प्रतिशतका दरले यस कार्यालयमा बुझाउनु पर्नेछ।

२. नेपाल सरकार वा गाउँपालिकालाई प्रचलित कानून बमोजिम बुझाउनु पर्ने अन्य कर दस्तुर, शुल्क आदि सबै ठेकेदार स्वयंमले सम्बन्धित निकायमा बुझाउनु पर्नेछ। सो वापत बुझाएको रकमलाई कबोल गरेको ठेक्का रकमबाट कट्टा गर्न पाइने छैन।
३. शुल्क उठाउने रसिदहरू ठेक्काको शीर्षक अनुसार छुट्टा-छुट्टै ठेली ठेकेदारले आफ्नै तर्फबाट छपाई गरी यस कार्यालयको छाप लगाई प्रमाणित गराई रसिद नियन्त्रण खातामा नम्बर चढाई मात्र कर दस्तुर उठाउन प्रयोगमा ल्याउनु पर्नेछ।
४. विक्री मूल्य वा शुल्क असुल गर्नुपर्ने दररेटको सूची तालिका र शर्तहरू सहितको होर्डिङ्गबोर्ड कर संकलन केन्द्रमा अनिवार्य रूपमा सर्वसाधारणले देख्ने गरी ठेकेदारले राख्नु पर्नेछ।
५. ठेक्का सम्बन्धमा कुनै विवाद उत्पन्न भएमा त्यस्तो विवादको समाधान प्रचलित कानून बमोजिम हुनेछ।
६. तोकिएको म्याद भित्र ठेकेदारले गाउँपालिकालाई बुझाईनु पर्ने किस्ता रकम नबुझाएमा गाउँपालिकाले जुनसुकै बखत ठेक्का तोड्न सक्नेछ। यसबाट उत्पन्न हुने हानी नोक्सानीको क्षतिपूर्ती वापतको रकमको साथै बाँकी किस्ता रकमको २५ प्रतिशतका दरले हुन आउने ब्याज समेत ठेकेदारबाट गाउँपालिकाले असुल गर्नेछ।

७. गाउँपालिकाले विक्री मूल्य वा कर शुल्क असुल गरिसकेको निर्माण सामग्रीमा पुनः अर्को स्थानीय तहबाट कर लगाउन पाइने छैन ।
८. प्रचलित ऐन, नियम बमोजिम ठेक्काको शर्त तथा दररेटमा कुनै संसोधन भएमा संसोधित व्यवस्था बमोजिम हुने गरी कार्यान्वयन गर्नु पर्नेछ ।
९. साधारण निर्माणमुखी नदीजन्य पदार्थ उत्खनन्, संकलन तथा विक्री गर्दा राष्ट्रिय गौरवका रूपान्तरणकारी अयोजनाहरूलाई विशेष प्राथमिकता दिनु पर्नेछ ।
१०. नदीबाट नदीजन्य पदार्थहरू उत्खनन् गर्दा वातावरणमा प्रतिकूल प्रभाव पार्ने गरी कुनै पनि कार्य गर्न पाइने छैन ।
११. ठेकेदारले यस सम्झौतामा उल्लेखित सम्पूर्ण शर्तहरू पूर्ण रूपले पालना गर्नु पर्नेछ साथै सोको नियमित रूपमा गाउँपालिकाबाट अनुगमन हुनेछ । यस्तो अनुगमनबाट शर्तहरू उलङ्घन भएको पाइएमा कार्यालयले जुनसुकै बखत ठेक्का तोड्न सक्नेछ, यसबाट ठेकेदारलाई कुनै हानी नोक्सानी हुन गएमा कार्यालय जिम्मेवार हुनेछैन र क्षतिपूर्ति दिइने छैन ।
१२. साधारण निर्माणमुखी नदीजन्य पदार्थ उत्खनन् संकलन गर्दा भौतिक, जैविक, सामाजिक, आर्थिक र सांस्कृतिक क्षेत्रमा पर्ने असरहरूलाई न्यूनीकरण गर्ने प्रक्रिया वा पद्धती अवलम्बन गरी ढुंगा, गिट्टी, बालुवा र माटो संकलन तथा ढुवानी गर्नु पर्नेछ ।
१३. साधारण निर्माणमुखी नदीजन्य पदार्थ उत्खनन् स्थलसम्म जाने बाटो मर्मत गर्ने अवस्था आएमा ठेकेदार आफैले मर्मत सम्भार गर्नु पर्नेछ । सो वापत लागेको खर्च गाउँपालिकामा दाबी गना पाइने छैन ।
१४. उत्खनन् गर्दा नजिक रहेको सडक, वन तथा खोला किनार र घाटलाई कुनै प्रकारको हानि नोक्सानी नहुने साथै सर्वसाधारण जनताको घर जग्गा कुलो, बाँध आदि क्षति नहुने गरी उत्खनन् गर्नुपर्नेछ ।
१५. कल्भर्ट, सडक, बाटो तथा सार्वजनिक निर्माण स्थलबाट दुवैतर्फ २०० मिटर भित्र निर्माण सामग्री उत्खनन गर्न पाइने छैन ।

१६. मुख्य मार्गबाट बोलडर, ग्राभेल, बालुवा, माटो उत्खनन् गर्ने स्थलसम्म जाने आउने बाटो निर्माणको कार्य गर्दा निजी जग्गामा पर्ने भए सम्बन्धित जग्गा धनीको मञ्जुरीनामा लिनु पर्नेछ। वन क्षेत्र भिएर जाने भए वन कार्यालयसँग सम्पर्क र समन्वयमा ठेकेदारले बाटो निर्माण गर्नु पर्नेछ ।
१७. ठेक्का सम्झौता भएको मितिको भोली पल्टदेखि मिति सम्म मात्र उत्खनन् एवम् विक्री समय अवधि हुनेछ।
१८. साधारण निर्माणमुखी नदीजन्य पदार्थको उत्खनन् तथा विक्री कार्यमा एक स्काभेटर, डोजरजस्ता भारी उपकरणहरूको प्रयोग गर्दा वातावरणीय प्रतिवेदनमा उल्लेखित शर्त तथा सीमाभित्र रही प्रयोग गर्नुपर्नेछ।
१९. ठेक्का लागेको स्थानबाट दस्तुर वा शुल्क छली मालवस्तु उठाई अन्यत्र लगेको वा स्टक गरेको फेला परेमा त्यस्तो मालवस्तुको दस्तुर वा शुल्क जुनसुकै स्थानमा लगेको भएता पनि सम्बन्धित ठेकेदारले उठाउन सक्ने छ ।
२०. साधारण निर्माणमुखी नदीजन्य पदार्थको उत्खनन् तथा विक्री गर्ने कार्यमा सम्लग्न हुने कमाचारी वा कामदारहरूले प्रयोग गर्ने सुरक्षा सामग्री र औजारहरू ठेक्का र स्वयमंले उपलब्ध गराई सम्पूर्ण सुरक्षा सतर्कताका साथ उत्खनन् तथा विक्री प्रबन्ध मिलाईनु पर्नेछ।
२१. ठेक्का सम्झौता बमोजिमको कार्य गर्दा वातावरणमा कुनै प्रतिकूल प्रभाव नपर्ने व्यवस्था ठेकेदारले मिलाउनु पर्नेछ। कामदार तथा कर्मचारीहरू को सुरक्षाको लागि बिमा गर्ने गराउने दायित्व निज ठेकेदाराको हुनेछ।
२२. स्वीकृत वातावरणीय प्रतिवेदनमा उल्लेख भएका वातावरणीय प्रभाव न्यूनीकरणका उपायहरूको पूर्ण पालना गरी नदीजन्य पदार्थ उत्खनन् तथा विक्री गर्नु पर्नेछ।
२३. यसमा उल्लेख भएका कुराहरूमा सोहि बमोजिम र यसमा उल्लेख नभएका कुराहरू को हकमा प्रचलित कानून बमोजिम हुनेछ।

अनुसूची २.ख

(दफा (६) को उपदफा (३) सँग सम्बन्धित)

नरहरिनाथ गाउँपालिकाको घाट गद्दीमा रहेको नदीजन्य पदार्थ (ढुंगा, गिट्टी, बालुवा, माटो) को विक्री वितरण सम्बन्धी सम्झौता पत्र

लिखितम नाती छोरा..... जिल्ला गाउँपालिका/नगरपालिका वडा नं स्थायी घरभई हाल गाउँपालिका/नगरपालिका वडा नं मा बसोबास गर्दै आएका वर्ष को श्री ले तपसिल बमोजिमको शर्तमा तपसिल बमोजिमको क्षेत्रमा ठेक्का बन्दोवस्त गर्ने गरी यस कार्यालयबाट प्रकाशित गरिएको मिति को ठेक्का नं को सूचना बमोजिम ढुंगा, गिट्टी, बालुवा माटोको विक्री वितरण सम्बन्धी तोकिएको मितिमा पेश गर्नु भएको बोलपत्र मूल्याङ्कन गर्दा आ. व. का लागि रु (मू.अ. कर बाहेक) मा तपाईंसँग ठेक्का सम्झौता गर्न मिति मा यस कार्यालयबाट निर्णय भएको हुँदा उक्त निर्णय अनुसार तपसिलका शर्त बमोजिम तपसिल बमोजिमका क्षेत्रमा नरहरिनाथ गाउँपालिकाको तर्फबाट ढुंगा, गिट्टी, बालुवा, माटोको विक्री वितरण गर्ने ठेक्कामा मञ्जुर भई सम्झौता गर्न उपस्थित भएको छु ।

तपसिलमा लेखिए बमोजिमको शर्तमा कुनै घटी बढी नगरी मैले कबोल गरेको रकम रु अक्षरेपी (मू.अ. कर बाहेक) मा ठेक्का सकार गरी मिति देखि मिति सम्म आ.व. को ठेक्का चलन गर्नेछु। पछि मैले गरेको सम्झौता उपर कुनै कुरा उजुर गर्ने छैन, गरे यसै कागजातबाट बदर गरिदिनु भनि मेरो राजीखुशी सँग रकम चलनको कबुलियत लेखि यस कार्यालयमा बुझाएको छु ।

तपसिल:

१. यस सम्झौता पत्रमा उल्लेख गरे बमोजिमका क्षेत्र र शर्तका अधिनमा रही आ.व. का लागि मिति गतेदेखि सम्मको लागि प्रचलित कानूनको अधिनमा रही ढुंगा, गिट्टी, बालुवा र माटो विक्री वितरणको काम गर्नेछु।

२. यस गाउँपालिकाको क्षेत्र भित्र रहेका घाटगद्दीहरू बाट तोकिएका माल वस्तुहरूको विक्री वितरण कार्यका लागि अग्रिम एकमुष्ट वा प्रथम किस्ता वापतको रकम धरौटी रकम रू बराबरको बैङ्क ग्यारेन्टी पेश गरेको छु।
३. विक्री वितरण सम्बन्धी कार्यका लागि गाउँपालिकाबाट निर्धारण गरिएको बाहेक अन्य कुनै किसिमको कर, सेवा शुल्क दस्तुर इत्यादि थप गरिने छैन । अनुगमन समिति वा गाउँपालिकाबाट अनुगमन हुँदा कुनै अनाधिकृत कार्य गरेको पाईएमा कानून बमोजिमको कारवाही र सजाय भएमा मलाई मञ्जुर छ।
४. नदीजन्य पदार्थहरू निर्धारित स्थानबाट मात्र विक्री वितरण गर्नु पर्नेछ।
५. विक्री गर्दा कुनै हानि नोक्सानी नहुने गरी सर्वसाधारण जनताको घरजग्गा कुलोबाँध आदिमा क्षति नहुने गरी गर्नु पर्नेछ।
६. कलभर्त सडक बाटो तथा सार्वजनिक निर्माण स्थलबाट दुवै तर्फ २०० मिटर भित्र निर्माण सामग्रीहरू विक्री गर्न पाइने छैन।
७. ठेक्का सम्झौता भएको मितिको भोलिपल्टदेखि मिति सम्म बिहान ७ बजे देखि बेलुका ५ बजेसम्म मात्र विक्री समय अवधि हुनेछ।
८. ठेक्का लागेको स्थानबाट दस्तुर वा शुल्क छली मालवस्तु उठाइ अन्यत्र लागेको वा स्टक गरेको फेला परेमा त्यस्तो मालवस्तु जुनसुकै स्थानमा लागेको भएपनि सम्बन्धित ठेकेदारले दस्तुर वा शुल्क उठाउन सक्नेछ।
९. विक्री पश्चात् काम नलाग्ने भनि छोडिएका निर्माण सामग्रीहरू जुन स्थलबाट निकालिएको हो सोही स्थानमा लगि पूर्ववत अवस्थामा छोड्नु पर्नेछ।
१०. नदीजन्य पदार्थको विक्री गर्ने कार्यमा संलग्न हुने कामदार वा कामदारहरूले प्रयोग गर्ने सुरक्षा सामग्री तथा औजारहरू ठेकेदार स्वयमले उपलब्ध गराई सम्पूर्ण सुरक्षा सतर्कताका साथ विक्री कार्यको प्रबन्ध मिलाईनु पर्नेछ।
११. ठेक्का सम्झौता बमोजिमको कार्य गर्दा स्थानीय वातावरणमा कुनै किसिमको प्रतिकूल प्रभाव नपर्ने व्यवस्था ठेकेदार स्वयमले मिलाउनु पर्नेछ। साथै

कामदार तथा कर्मचारीहरूको सुरक्षा तथा बीमा गर्ने गराउने दायित्व समेत ठेकेदार स्वयंमको हुनेछ ।

१२. स्वीकृत वातावरणीय प्रतिवेदनमा उल्लेख भएका वातावरणीय प्रभाव न्यूनीकरण सम्बन्धी उपायहरूको पूर्ण पालना गरी नदीजन्य पदार्थको विक्री वितरण गर्नु पर्नेछ ।

नरहरिनाथ गाउँपालिकाको तर्फबाट

दस्तखतः

नामः

पदः प्रमुख प्रशासकीय अधिकृत

कार्यालयको छापः

ठेकेदारको तर्फबाट

दस्तखतः

नामः

प्रोप्राईटरः

फर्मको छापः

इति सम्बत् साल महिना गते रोज शुभम् ।

अनुसूची -२. ग
(दफा (६) को उपदफा (३) सँग सम्बन्धित)
विक्री वितरणको पट्टा

लिखितम श्री को नाती को छोरा
 जिल्ला गा.पा./न.पा. वडा नं. स्थायी
 घरभई हाल गा.पा./न.पा. मा स्थायी बसोबास गर्दै
 आएको वर्ष को श्री ले कानून बमोजिम
 नरहरिनाथ गाउँपालिकाको निमित्त तपसिल बमोजिमको शर्तामा तपसिल बमोजिमको
 क्षेत्रमा तपसिल बमोजिमको दरले आय रकम संकलन गर्न ठेक्का बन्दोवस्त गर्ने
 गरी यस नरहरिनाथ गाउँपालिकाबाट बोलपत्र आव्हान गरे अनुसार तपाईं समेतले
 दिनु भएको बोलपत्रको मूल्याङ्कन हुँदा आ.व. को लागि रु.
 । - (मू. अ. कर बाहेक) अक्षरेपि मात्रमा
 ठेक्का दिने गरी तपाईंसँग ठेक्का बन्दोवस्त गर्न मिति मा यस
 गाउँपालिकाबाट भएको निर्णय अनुसार तपसिलका शर्त बमोजिम हुने गरी आय
 संकलन गर्न मञ्जुर भई कवुलियत गरिदिनु भएको हुँदा कवुलियत बमोजिम घटीवढी
 नपारी तपसिलमा लेखिए बमोजिमको मिति भित्र गाउँपालिकालाई सम्पूर्ण किस्ताको
 रकम रु. । वा प्रथम किस्ता वापतको रकम रु.
 बुझाई मिति देखि मिति सम्म आ.व.
 को लागि देहाय बमोजिमका स्रोतहरूबाट देहाय बमोजिमको दरमा
 विक्री मूल्य वा शुल्क संकलन गर्ने कार्य गर्नुहोला । तपाईंले गरी दिनुभएको
 सम्झौता र यो पट्टाको बर्खिलाप हुने गरी कुनै कामकाज गरेको वा देहायमा
 उल्लेख भएको दरमा फरक पारी विक्री मूल्य वा शुल्क असुली गरेको ठहरे
 तपाईंसँग भएको ठेक्का तोडी तपाईंको नाम कालोसूचीमा राखिने र त्यसबाट यस
 गाउँपालिकालाई हुनजाने हानि नोक्सानीको सम्पूर्ण रकम तपाईंले राखेको बैंक
 जमानत वा नगद दाखिला गरेको रकमबाट असुल उपर गरिनेछ । पछि तपाईंको
 कुनै कुरामा उजुर दाबी लाग्ने छैन भनी अजै यस नरहरिनाथ गाउँपालिकाबाट
 ठेक्का चलन पुर्जी जारी गरी दिईएकोछ ।

तपसिल:

- १) सम्झौतामा उल्लेख गरे बमोजिमका क्षेत्र भित्र र शर्तको अधिनमा रही आ.व. को सम्पूर्ण किस्ता वा प्रथम किस्ता वापतको रकम रु बुझाई मिति देखि मिति सम्मको लागि प्रचलित कानूनको अधिनमा रही गाउँपालिकाको आय संकलन गर्ने।
- २) उक्त आय संकलन गर्नका निमित्त नरहरिनाथ गाउँपालिका क्षेत्र भित्र रहेका यसै साथ संलग्न सूचकका मालवस्तुमा सोही सुचीमा तोकिएको दरमा विक्री मूल्य वा शुल्कको रूपमा आय संकलन गर्नेछु। यसरी आय संकलन गर्दा करदातालाई दिइने भर्पाई रसिद यस गाउँपालिकाबाट प्रमाणित गराई प्रयोग गर्नेछु।
- ३) सो आय संकलन गर्दा गाउँपालिकाको कार्यालयबाट निर्धारण भएको वस्तुमा तोकिएको दर बमोजिम बाहेक अन्य कुनै किसिमको कर सेवा शुल्क वा दस्तुर आदि लगाई लिने छैन र यस कार्यालयबाट प्रमाणित गराए बाहेकका रसिदहरू प्रयोग गरी आय संकलन गर्ने छैन। यदी कुनै अनधिकृत रकम असुल उपर गरेको वा अनधिकृत रसिद प्रयोग गरेको पाईएमा कानून बमोजिमको कारवाही र सजाय हुनेछ।
- ४) अन्य कुराहरू तपाई र यस गाउँपालिकाको कार्यालयबीच भएको सम्झौता बमोजिम हुनेछ।
- ५) साधारण निर्माणमुखी नदीजन्य पदार्थको उत्खनन्, संकलन र विक्री गर्दा देहायका स्थानबाट निम्न बमोजिमको परिमाणमा मात्र गर्नुपर्नेछ।

क्र.सं.	नदीजन्य पदार्थ उत्खनन् गर्ने स्थान र नदीको नाम	बालुवा (क्यू फिट)	ढुङ्गा (क्यू फिट)	ग्राभेल/गिट्टी (क्यू फिट)	माटो (क्यू फिट)	संकलन गर्ने स्थान
१						
२						
३						

दस्तखत

नामः

पदः

मितिः

इति सम्बत साल महिना गते रोजशुभम्।

अनुसूची -३ (क)
(दफा (५) को उपदफा (२) सँग सम्बन्धित)
नदी प्रवेश आदेश

ढुंगा, गिट्टी, बालुवा, माटो जस्ता साधारण निर्माणमुखी नदीजन्य पदार्थ उत्खनन, सङ्कलन र ढुवानी कार्यको लागि वातावरणीय अध्ययन प्रतिवेदन कार्यान्वयनका सन्दर्भमा अनिवार्य प्रयोग गर्नुपर्ने परिमाण नियन्त्रण तथा नदी प्रवेश अदेशः,

नदीको नामः

नाका वा स्थलको नामः

प्रवेश आदेश मिति समय प्रवेश अदेश नं

नदी प्रवेश आदेश विवरण

१. ढुवानी गरी लैजाने स्थानको नामः

ठेगानाः..... सम्पर्क फोन न. :

२. ढुवानी गर्ने पदार्थको नामः

३. ढुवानी गरी लैजाने साधनको नामः सवारी दर्ता नंः

४. लैजाने पदार्थको परीमाणः घन फिटः.

५. ढुवानी गरी लैजाने स्थानः

६. ढुवानी गरी लैजाने पदार्थको प्रयोजनः

(जुन प्रयोजनका लागि लैजाने हो ? चिन्ह लगाउने)

(क) निजि निर्माण

(ख) सार्वजनिक निर्माण

(ग) प्रशोधन पछि विक्री

(घ) घाटगद्दी गरिने स्थानमा

(ङ) अन्य (प्रयोजन खुलाउने)

(नोट: यो अदेश नलिई ढुंगा, गिट्टी, बालुवा र माटो जस्ता साधारण निर्माणमुखी नदीजन्य पदार्थ उत्खनन्, सङ्कलन गर्ने सवारी साधन नदीमा प्रवेश गर्न ओसार पसार गर्न र संचय वा भण्डारण गर्न निषेध गरिएकोछ । कही कतै त्यस्तो पाईएमा प्रचलित कानून बमोजिम सजाय हुनेछ ।)

प्रवेश अदेशदिने कर्मचारीको पूरा नाम:

सहि:

ठेकेदार र प्रतिनिधिको नाम थर:

दस्तखत:

अनुसूची-३(ख)
(दफा (५) को उपदफा (२) (क) सँग सम्बन्धित)
पटके प्रवेश अदेश

ढुंगा, गिट्टी, बालुवा, माटो जस्ता साधारण निर्माणमुखी नदीजन्य पदार्थ उत्खनन, संकलन र ढुवानी कार्यको लागि वातावरणीय अध्ययन प्रतिवेदन कार्यान्वयनका सन्दर्भमा अनिवार्य प्रयोग गर्नुपर्ने परिमाण नियन्त्रण तथा नदी प्रवेश अदेशः,

नदीको नाम:

नाका वा स्थलको नाम:

प्रवेश आदेश मिति समय प्रवेश अदेश नं

नदी प्रवेश आदेश बिवरण

१. ढुवानी गरी लैजाने स्थानको नाम:

ठेगाना:..... सम्पर्क फोन न. :

२. ढुवानी गर्ने पदार्थको नाम:

३. ढुवानी गरी लैजाने साधनको नाम: सवारी दर्ता नं:

४. लैजाने पदार्थको परिमाण: घन फूट:

५. ढुवानी गरी लैजाने स्थान:

६. ढुवानी गरी लैजाने पदार्थको प्रयोजन:

(जुन प्रयोजनका लागि लैजाने हो ? चिन्ह लगाउने)

(क) निजि निर्माण

(ख) सार्वजनिक निर्माण

(ग) प्रशोधन पछि विक्री

(घ) घाटगद्दी गरिने स्थानमा

(ङ) अन्य (प्रयोजन खुलाउने)

(नोट: यो अदेश नलिई ढुंगा, गिट्टी, बालुवा र माटो जस्ता साधारण निर्माणमुखी नदीजन्य पदार्थ उत्खनन्, संकलन गर्ने सवारी साधन नदीमा प्रवेश गर्न ओसार पसार गर्न र संचय वा भण्डारण गर्न निषेध गरिएकोछ । कही कतै त्यस्तो पाईएमा प्रचलित कानून बमोजिम सजाय हुनेछ ।)

प्रवेश अदेश दिने कर्मचारीको पूरा नाम:

दस्तखत

ठेकेदार र प्रतिनिधिको पूरानाम

दस्तखत

अनुसूची-४(क)

(दफा (५) को उपदफा (१) खण्ड (घ) सँग सम्बन्धित)

उत्खननकर्ताले राख्ने दैनिक उत्खनन् अभिलेख

खानी वा नदीबाट ढुंगा, गिट्टी, बालुवा, माटो जस्ता साधारण निर्माणमुखी नदीजन्य पदार्थ उत्खनन् ओसार पसार कार्यको लागि वातावरणीय अध्ययन प्रतिवेदनको कार्यान्वयनका सन्दर्भमा उत्खनन् स्थल अनुसार परिमाण नियन्त्रणका लागि दैनिक तयार गर्ने अभिलेखः,

नाका वा स्थान भएको खानी वा नदीको नामः—

उत्खनन् गरिएको नाका वा स्थानको नामः—

क्र. सं.	उत्खनन् गरिएको मिति	उत्खनन् गरिएको परिमाण	उत्खननकर्ता वा प्रतिनिधिको दस्तखत	अनुगमनकर्ताको दस्तखत
१				
२				
३				
४				
५				

अनुसूची-४ (ख)

(दफा (५) को खण्ड (घ) सँग सम्बन्धित)

दैनिक पटके विक्री वा ढुवानी अभिलेख तेरिज

नदीजन्य तथा खानीजन्य ढुंगा, गिट्टी, बालुवा, माटो जस्ता साधारण निर्माणमुखी पदार्थ उत्खनन् सङ्कलन कार्यको लागि वातावरणीय अध्ययन प्रतिवेदन कार्यान्वयन गर्न ढुवानी क्षेत्र अनुसार परिमाण नियन्त्रणका लागि तयार गरिने अभिलेख तेरिज।

नदी वा खानीको नाम:-

नाकाको नाम:-

मिति:

क्र. सं.	ढुवानी मिति	पटके विक्री अदेश नं.	पटके विक्री भएको परिमाण	विक्री भएको पदार्थ/सवारी नं.	कैफियत
१					
२					
३					
४					
५					

मुद्रित मूल्य रु. २०।-

अज्ञाले

युवराज पौडेल

प्रमुख प्रशासकीय अधिकृत